



**ሪፖርተር ሃይለ መንገሻ ዕቅቦ**  
**ሪፖርተር ካብ OWL'S UNIT 306**

**1ይ ክፋል**

ነታ ኣብ ልባውቲ ኤርትራውያን ሕርይቲ መዓልቲ ዝኾነት መዓልቲ ነጻነት፡ ግንቦት 24፡ ከምቲ ልሙድ ብገይላን ስዕስዒትን ብዳንኬራን ጭፈራን ዘይኮነስ ብምምኽኻርን ብምልዛብን ኢና ነብዕላ፡ ቢሎም ዝተላዕሉ ሰብ ጽምብል ናይ ግንባር ቶሮንቶ፡ ትማል ሰንበት ግንቦት 30፡ 2015፡ ኣጋ ምሸት ካብ ሰዓት 6፡00 ጀሚሮም፡ ኣብ ዶቨርኮርት ሮድ፡ ቁ. 847 ዝርከብ፡ ኣብቲ ናይ ኣጋር ሰራዊትን፡ ሓይሊ ባሕርን ሓይሊ ኣየርን ነበራት ኣብ ካናዳ ዘቐሙ፡ OWL'S UNIT 306 ዝብል ናይ ዝኽሪ ስም ዝለበሰ ህንጻ፡ ግሩም ዝኾነ ጽምብል ጸምበሉ። እቲ ጽምብል ካብ ስነ ስርዕቲ፡ ካብ ልቦንኡ፡ ካብ ማዕዳታቱ ይኹን ብተወፋይነቱ ኮታስ ዝወጸ ዘይብሉ ደግለላዊ ክብሪ ዝለበሰን ጣቋ ዝመልኦን ጽምብል ነበረ።

ንደግለላዊ ክብሪ ዝምልከት፡ ደፋኢ እናበልኩ ክዝርዝረልኩም ስለዝኾንኩ፡ ቅሩብ ተጸበይኩ። ፈለማ ኣብቲ ዝብሎ ዘለኹ ጣቋ ከቋምት ፍቕዱለይ። ሓደ ካብ ጽምብለኛታት ዝኾነ ክቡር በረኸት ዲጎል ኣብ ዘቕረቦ መደረ፡ The Commission of Inquiry on Human Rights in Eritrea፡ ኣብ ጀነቭ፡ ስዊዘርላንድ ከቕርቦ መዲቡ ዘሎ ተፍትሻት ኣብ ልዕሊ ግህሰታት ናይ ሰባኣዊ መሰላት ኣብ ኤርትራ፡ እዚ ገዛ ነታ ኣዳላዊት ኮሚቴ፡ ብስም ናይ ቶሮንቶ ኤርትራውያን ናይ ባጤራታት ድጋፍ ከበርክት ይግብኦ፡ ቢሎ ንጽምብለኛታት ጸዋዒት ድሕሪ ምቕራብ፡ ጽምብለኛታት ኢይይ ኢድካ ኢሎም፡ ጃር ጃር ድሕሪ ምባሎም ንእለቱ \$ 470.00 (ኣርባዕተ ሚእትን ሰባን ዶላር ካናዳ) ንጀነቭ ዝላኡኹ ግዲድ ኮሞሩ።

ካብዞም ቁራቦ፡ 50 ዝኾኑ ባእታታት ግንቦት፡ ከምዚ ዝኣመሰለ ሰናይ ወፊያ፡ ከመቕጽበት ክእከብ ምኽእሉ፡ ሕሩመይ! ጣቋ ቶሮንቶ መግለጺ ይስእነሉ። ኣብ ግንቦት 24፡ 2015፡ ኣብ ቶሮንቶ ዝተጋህደ ናይ ተስፋ ጽናሚ፡ ቢላ ክገልጸ እፈቱ። ካልኣት ናይ ተስፋ ጽናሚታት ስለዘለዉ እውኒ፡ ንግኹም ሰናይ ንባብ፡ ሪፖርተር ድማኒ ይቕጽል . . . . .

ጽምብል፡ ብዝክረ ሰማኣታት ተፋለመ። ቀጺሉ ከፋት መድረኽ ክቡር ዓብደልዋስዕ ሱሌማን፡ መድረኽ ክኸፍት ይቀራረብ።

ዓብደልዋስዕ፡ ሓደ ካብቶም ኣብዚ ግንባርና፡ ግንባር ቶሮንቶ ዝርከቡ ወፊያት ዝኾኑ መሃርያ ባእታታት ኢዮ። ሓደ ካብቶም፡ ቶባኢ! ንንይላን ዳንኬራን ኣብ ግንቦት 24፡ ዝብል ልቦናዊ መርሖ ጽምብል ግንቦት 24፡ ዘጽደቑ ሃገራውያን ከኣኒ ኢዮ።



**ክቡር ዓብደልዋስዕ ሱሌማን ጉዳይና ብደረጃ ሎካል፡ ሕቕ ህ.ግ.ደ.ፍ. ምስባር'ዮ።**

ከምዚ'ኣም ዝኣመሰሉ ባእታታት፡ ኣብ ሓደ ኩርናዕ ናይ ዓለም፡ ኣብ ውሽጢ ሓደ ናይ ኤርትራውያን እኩብ ምህላዎም ንባዕሉ፡ ነታ ሃገር ብዓባያ ኮነ ንኹልና ነባቦ፡ ዓቢ ኢንቨስትመንት ኢዮ። ከነለልዮምን ከነክብሮምን ድማኒ ግቡእና'ዮ። ኣብቲ ህሞት፡ ናይ 24 ግንቦት፡ ዓብደልዋስዕ፡ "ጉዳይና፡ ናይ ህ.ግ.ደ.ፍ. ደጀን ዝኾነት ቶሮንቶ፡ ብደረጃ ሎካል፡ ሕቕ ህ.ግ.ደ.ፍ. ምስባር'ዮ።" ድሕሪ ምባል፡ ነቲ ተባራታዕ ዝኾነ ተደጉሉ ዘሎ ጽናሚ ናይ ግንባር ቶሮንቶ ኣቃሊሑ፡ መድረኽ ብወግዒ ከፈተ።

ክቡር ኣቶ ካሕሳይ ጉፍላ፡ ብስም ኤርትራዊ ሃገራዊ ባይቶ ንዲሞክራሲያዊ ለውጢ፡ ዓንኬል ቶሮንቶ መግለጺ ኣስምዑ። ኣቶ ካሕሳይ ኣብ መገልጸኦም ከምዚ በሉ፡ "እዚ ኣብ ኤርትራ ዘሎ ስርዓት፡ ካብቶም ናይ ቀደም ገዛእቲ ዘይሓይሽ፡ እኳ ድኣ ዝኸፍኦ ብም'ኳኑ፡ በዓል ነጻነት (ኩላትና ኤርትራውያን) ኣቢርና ከምዘይነብዕሎ ጌሩና።"



ም/ር ዓብዱ ሓቢብ፡ ንጽምብለኛታት፡ "The Old Drama Should Not Prolong" ዘርእስቲ ስፍሕ ዝበለ ጽሑፍ ብእንግሊዝኛ ኣንበቡ። ጉንዲ ዘረባኦም፡ ንተቓውሞ ብሓፈሻ፡ ብፍሉይነት ከኣኒ ንመሪሕነታት ተቓውሞ ዝብድህ ነበረ። "Are we ready, if the regime collapses suddenly?" ም/ር፡ Doubts if the answer is " YES "። ብሃንደበት ረማዕ ክብል ዲዩኻ? ኣብ ቅድሚ ኤርትራውያን ተደቂኑ ዘሎ፡ ነብሱ ዝኸኣለ ደልሃመትዮ። ንኣቶ ሃይለ መንገሻ ዑቕብ ምውካስ ከድልየና ኢዮ። ሪፖርታጅ ይቐጽል . . . . .

ኣቶ ሃይለ መንገሻ ዑቕብ፡ ብዛዕባ ወድዓዊ ኩነታት ኣብ ውሽጢ ኤርትራን ኣብ ግዳም ዘሎ ሰንኮፍ ኣተሃላልዎናን ኣመልኪቶም፡ ጽምብለኛታት፡ ነቲ ሕጂ ኣብ ምድሪ ኤርትራ ተንጠልጢሉ ዘሎ ከቢድ ጸሊም ደበና፡ ዓይኖም ብደምቢ ቋሕ ኣቢሎም ክርይዎ ከምዘለዎም ብጥብቂ ኣተሓሳሲዎም። ጽባሕ ንግሆ ኣበሳኡ ቀለል ከምዘይኮነ ድማኒ ብዕቲብነት ሓቢሮም።

ኣቶ ሃይለ፡ ብቲኸረት ዝተግዘብዎ ሓደጋታት ከመይ ይመስል? 1. ኣብ ውሽጢ ኤርትራ፡ ዴሞክራሲያዊ ምንቅስቃስ ህዝቢ ትግራይ ወይከኣኒ ዴ.ም.ህ.ት. እናተባህለ ኣብ ኤርትራ፡ ብስርዓት ኢሳያስ ኣፈወርቂ ዝግጥቕን ዝምልመልን ዘሎ፡ ነቕ ዘይብል ሓይሊ፡ ኣብ ኤርትራ ተንጠልጢሉ ዘሎ ከቢድ ጸሊም ደበና ምጅኑ። 2. ኣብ ውሽጢ ኢትዮጵያ ተግቕሞ ዘሎ፡ ብረት ዝግጠቐ ሓይሊ ተቓውሞ ናይ ኤርትራ፡ ኣብ ከባቢ ዶብ ወተሃደራዊ ስጉምቲታት ኣንጻር ስርዓት ኢሳያስ ክገብር እንተደለዩ፡ ካብ ኢ.ህ.ወ.ደ.ግ. ወይከኣኒ ካብ መንግስቲ ኢትዮጵያ ፍቕድ ወይ ሓምላይ መብራህቲ ይረከብ ከምዘየለ። ኣብ ኤርትራ፡ ሓይሊ ዴ.ም.ህ.ት. ካብ ግዜ ናብ ግዜ ጠገለ ዘይብሉ ይገልብት፡ ኣብ ኢትዮጵያ ግን ብረታዊ ሃገራዊ ሓይሊ ናይ ኤርትራ፡ ብስልቲ ከምዘጸንት ይግበር። 3. ኣብ ዳያስፖራ ዘሎና ህዝቢ ከኣኒ ኣብ ዝተገማምዐ ኣተሃላልዎ ምህላውና፡ ኩሎም እዞም ሰለስተ ሓደገኛ ባእታታት ናይ ባሩድ ክተሓዎዎሉ ዘይቀሪ ምጅኑ፡ ኣብ ኣፍደገ ናይ ሓደ ዓቢ ሓደጋ ከምዘሎና፡ ኣቶ ሃይለ ንጽምብለኛታት ኣመልከቲ። እንተላይ ንመላእ ሃገራውያን። ብተወሰኸ፡ ካብ ሕጂ ጀሚርና፡ ብዛዕባዚ ሓደጋ ኣጸቢቕና ክንመራመር ከምዝግባእ ሓበሩ።



ኣብ ግንቦት 24፡ ጎሊሑ ዝተራየ ኣብ ምድሪ ኤርትራ ጠገለ ዘይብሉ ከቢድ ጸሊም ደቡና ብስርዓት ኢሳያስ ኣፈወርቂ ዝምልመል ዘሎ ዴ.ም.ህ.ት.

ናይ ቶሮንቶ፡ 24 ግንቦት፡ 2015፡ ተስፋ እንተላይ ስግሳት፡ ክልቲኡ ኣዎንታ  
ምስ ኣሉታ ኣጣሚራ፡ ንጽምብለኛታት ኣገዳሲ ሓበሬታታት ዝመገበት፡  
ታሪኻዊት መኣዲ ምምኽኻር ነበረት።

ሪፖርታጅ ይቕጸል ...